

1) சென்னை ஓபன் டென்னிஸ் போட்டியின் ஒற்றையர் பிரிவில் ஸ்பெயினின் ராபர்ட்டோ பெளதிஸ்டா அகுட், ரஷியாவின் டேனியல் மெத்வதேவை தோற்கடித்து சாம்பியன் பட்டம் வென்றார்.

- ✓ ஆடவர் இரட்டையர் பிரிவில் இந்தியாவின் ரோஹன் போபண்ணா - ஜீவன் நெடுஞ்செழியன் ஜோடி, சகநாட்டவர்களான பூரவ் ராஜா - திவிஜ் சரண் ஜோடியைத் தோற்கடித்து சாம்பியன் பட்டம் வென்றது.
- ✓ இரட்டையர் பிரிவில் ரோஹன் போபண்ணா வென்ற 15-ஆவது சாம்பியன் பட்டம் இது. தமிழக வீரர் ஜீவன் நெடுஞ்செழியன் வென்ற முதல் ஏடிபி பட்டம் இது. 2011-க்குப் பிறகு சென்னை ஓபனில் பட்டம் வென்ற முதல் இந்திய ஜோடி என்ற பெருமையையும் ரோஹன்-ஜீவன் ஜோடி பெற்றுள்ளது.

2) குழந்தைகளை தத்து எடுப்பதற்கான புதிய விதிமுறைகளை வகுத்துள்ள மத்திய அரசு, அவை 16-ந் தேதி அமலுக்கு வரும் எனவும் தெரிவித்துள்ளது.

புதிய விதிகள்:

- ✓ நாடு முழுவதிலும் ஆதரவற்ற குழந்தைகள் எண்ணிக்கை அதி கரித்து வருகிறது. அதேசமயம், ஆதரவற்ற குழந்தைகள், கைவிடப்பட்ட குழந்தைகளை மட்டும் தத்தெடுக்கலாம் எனும் விதிமுறை பின்பற்றப்பட்டு வருகிறது. இந்நிலையில், தத்து எடுப்பதை எளிமையாக்கும் நோக்கில் புதிய விதிமுறைகளை மத்திய தத்தெடுப்பு ஆணையம் வகுத்துள்ளது. இப்புதிய விதிமுறைகள் வரும் 16ம் தேதி(ஜன.,16) முதல் நடைமுறைக்கு வருகிறது.

சட்டப்படி..

- ✓ புதிதாக வகுப்பட்ட விதிமுறைகளின் படி, இனி உறவினர்களின் குழந்தைகளையும் தத்து எடுக்கலாம். மேலும் 2வது திருமணம் செய்த பெற்றோர்கள் தங்களது முதல் திருமணத்தில் பிறந்த குழந்தைகளை தத்து எடுத்துக் கொள்ளலாம். இப்புதிய

விதிமுறைகள் மூலம் தத்து எடுத்தவர்கள் சட்டப்படி குழந்தைக்கு பெற்றோர் ஆக முடியும்.

3] 100 நாள் வேலை திட்டத்திற்கும் ஆதார் கட்டாயமாகிறது

- ✓ கிராமப்புறவாசிகளுக்கு வேலை வாய்ப்பை வழங்கும் முக்கியத் திட்டமான 100 நாள் வேலை உறுதித் திட்டத்திற்கு வரும் ஏப்ரல் மாதம் முதல் ஆதார் எண் கட்டாயம் என மத்திய அரசு அறிவித்துள்ளது.

4] 4-வது கோல்டன் குளோப் விருது :-

- ✓ அமெரிக்காவில் நடந்த கோல்டன் குளோப் விருது விழாவில் லா லா லேண்ட் படம் அதிகப்பட்சமாக 7 விருதுகளை குவித்து சாதனை படைத்தது. கோல்டன் குளோப்பில் ஒருபடம் 7 விருதுகள் வாங்குவது இதுவே முதல்முறையாகும்.
- ✓ சிறந்த வெளிநாட்டு திரைப்படங்கள், தொலைக்காட்சி நிகழ்ச்சிகளுக்கு ஆண்டுதோறும் கோல்டன் குளோப் விருது வழங்கப்பட்டு வருகிறது. அதன்படி 74-வது கோல்டன் குளோப் விருது வழங்கும் நிகழ்ச்சி அமெரிக்காவின் கலிஃபோர்னியா நகரில் நடைபெற்றது. இதில் பல்வேறு திரைப்படங்களும், தொலைக்காட்சி தொடர்களும் போட்டி போட்டன. இதில் சிறந்த திரைப்படமாக 'மூன்லைட்' படம் தேர்வு செய்யப்பட்டுள்ளது. அதேபோன்று சிறந்த காமெடி மற்றும் மியூசிக் படமாக 'லா லா லேண்ட்' படம் தேர்வு செய்யப்பட்டுள்ளது.
- ✓ 'மான்செஸ்டர் பை தி சி' என்ற படத்தில் நடித்தற்காக சிறந்த நடிகருக்கான விருதை காலே அஃப்லெக் என்பவரும், எலே படத்திற்காக சிறந்த நடிகையாக இசபெல்லா ஹாப்பர்ட்டும் தட்டி சென்றனர்.
- ✓ 7 விருதுகளை குவித்த லா லா லேண்ட் : கோல்டன் குளோப் வரலாற்றிலேயே முதன்முறையாக 'லா லா லேண்ட்' 7 விருதுகளை பெற்று சாதனை படைத்தது. சிறந்த காமெடி படம், சிறந்த இயக்குநர், சிறந்த நடிகர், சிறந்த நடிகை, சிறந்த

திரைக்கதை, சிறந்த இசை மற்றும் சிறந்த பாடல் என 7 பிரிவுகளில் இப்படம் விருது பெற்றது.

கோல்டன் குளோப் விருதுகள் விபரம் வருமாறு...

- ✓ சிறந்த படம்(சமூக அக்கறை) - மூன்லைட்
- ✓ சிறந்த காமெடி படம் - லா லா லேண்ட்
- ✓ சிறந்த இயக்குநர் - டேமின் சாலே (லா லா லேண்ட்)
- ✓ சிறந்த நடிகர்(காமெடி) - ரேயான் காஸ்லிங் (லா லா லேண்ட்)
- ✓ சிறந்த நடிகை(காமெடி) - எமா ஸ்டோன்(லா லா லேண்ட்)
- ✓ சிறந்த நடிகர் (சமூகம்) - கானே அஃப்லெக் (மான்செஸ்டர் பை தி சி)
- ✓ சிறந்த நடிகை - இசபெல்லா ஹாப்பர்ட் (எலே)
- ✓ சிறந்த துணை நடிகை - வியோலா டேவிஸ் (பென்சஸ்)
- ✓ சிறந்த துணை நடிகர் - ஆரோன் டெய்லர் ஜான்சன் (நாக்டர்னல் அனிமல்ஸ்)
- ✓ சிறந்த திரைக்கதை - டேமின் சாலே (லா லா லேண்ட்)
- ✓ சிறந்த இசை - ஜஸ்டின் ஹர்விட்ஸ் (லா லா லேண்ட்)
- ✓ சிறந்த பாடல் - சிட்டி ஆப் ஸ்டார்ஸ் பாடல் (லா லா லேண்ட்)
- ✓ சிறந்த அனிமேஷன் படம் - ஜூடோபியா
- ✓ சிறந்த வெளிநாட்டு படம் - எலே

தொலைக்காட்சி விருது விபரம்...

- ✓ சிறந்த தொலைக்காட்சி தொடர் - அட்லாண்டா
- ✓ சிறந்த தொலைக்காட்சி தொடர்(சமூகம்) - தி கிரவுன்
- ✓ சிறந்த தொலைக்காட்சி நடிகர் - டோனால்டு குளோவர் (அட்லாண்டா)
- ✓ சிறந்த தொலைக்காட்சி நடிகர் (சமூகம்) - பில்லி மாப் (கோலியாத்)
- ✓ சிறந்த தொலைக்காட்சி நடிகை - டிரேஸி எல்லி ரோஸ் (பிளாக் இஷ்)
- ✓ சிறந்த தொலைக்காட்சி நடிகை (சமூகம்) - கிலாரி பாய் (தி கிரவுன்)

5) இந்தியாவில் சுற்றுப் பயணம் மேற்கொண்டுள்ள பிரான்ஸ் நாட்டு வெளியுறவுத் துறை மந்திரி ஜீன் மார்க் அய்ரால்ட் பிரதமர் நரேந்திர மோடியை நேற்று சந்தித்தார்.

- ✓ இந்த சந்திப்பின் போது இந்தியா பிரான்ஸ் இடையில் பாதுகாப்பு, நகர மேம்பாடு மற்றும் சுற்றுலா ஆகிய துறைகளில் ஒத்துழைப்பு குறித்து ஆலோசனை செய்யப்பட்டது. மேலும் இந்த சந்திப்பின் போது சீர்திருத்தம் செய்யப்பட்ட, விரிவாக்கம் செய்யப்பட்ட ஐக்கிய நாடுகள் பாதுகாப்பு கவுன்சிலில் இந்தியா நிரந்தர உறுப்பு நாடு ஆவதற்கு பிரான்ஸ் ஆதரவு அளிக்கும் என்று வெளியுறவுத்துறை மந்திரி ஜீன் மார்க் தெரிவித்தார். அணுசக்தி விநியோகஸ்தர்கள் குழுவில் இந்தியா இடம் பெறுவதற்கு பிரான்ஸ் ஆதரவு அளிக்கும் என்பதை மீண்டும் உறுதிபடுத்தினார்.
- ✓ இருநாடுகளும் தீவிரவாதம் பற்றிய சர்வதேச விரிவான மாநாடு தேவை என்பதை மீண்டும் ஒருவருக்கொருவர் வலியுறுத்தினர். இருதரப்பு உறவுகளும் RAFALE போர் விமான வேகத்தில் முன்னேற வேண்டும் என்று பிரஞ்சுத் தரப்பு கூறியுள்ளது.

6) பிரதமர் நரேந்திர மோதி எட்டாவது எழுச்சிமிகு குஜராத் உலக உச்சிமாநாட்டை இன்று [09.01.2017] துவக்கி வைத்தார்.

- ✓ 8 ஆவது எழுச்சியூட்டும் குஜராத் உலக மாநாட்டை தொடக்கி வைக்கவும், பிற முன்முயற்சிகளுக்காகவும் பிரதமர் நரேந்திர மோதி [09.01.2017] குஜராத் செல்கிறார். காந்திநகரில் மகாத்மா மந்திரில் ஜனவரி 10-ஆம் தேதியன்று எழுச்சியூட்டும் உச்சிமாநாடு நான்கு நாட்கள் நடைபெறும். பிரதமர் அங்கு சென்றடைந்ததும் காந்திநகர் ரயில் நிலையத்தை மறுவளர்ச்சி செய்வதற்கான பூமிபூஜை உள்ளிட்ட நான்கு பல்வேறு திட்டங்களைத் தொடக்கி வைப்பார். எழுச்சியூட்டும் குஜராத் உலக வர்த்தகக் கண்காட்சியையும் அவர் தொடக்கி வைப்பார். பின்னர் GIFT நகரத்திற்குச் சென்று அங்கு மும்பை பங்குச்சந்தை அமைத்திருக்கும் சர்வதேச பரிமாற்ற நிலையத்தை அவர் தொடக்கி வைப்பார்.

7) உலகிலேயே மிகப்பெரும் தெருவிளக்கு மாற்றும் திட்டம் - மின்சாரத்துறை அமைச்சர் பியூஷ் கோயல் அறிமுகப்படுத்துகிறார்.

- ✓ உலகிலேயே மிகப்பெரிய தெருவிளக்கு மாற்றும் திட்டத்தை இன்று தெற்கு தில்லி மாநகராட்சியில் மின்சாரத்துறை அமைச்சர் பியூஷ் கோயல் அறிமுகப்படுத்துகிறார். இத் திட்டத்தின் மூலம் 3 லட்சம் LED விளக்குகள் மாற்றப்படும். தெற்கு தில்லி மாநகராட்சியின் EESL மொபைல் செயலியையும் கோயல் தொடக்கி வைப்பார். இதன் மூலம் பழுதான தெருவிளக்குகள் இருந்தால் அது தொடர்பாக இதில் புகார் அளிக்க முடியும்.
- ✓ தெற்கு தில்லி மாநகராட்சியில் தற்போது செயல்படுத்தப்பட்டு வரும் தெருவிளக்கு தேசியத் திட்டம் தான் உலகிலேயே மிகப்பெரிய தெருவிளக்கு மாற்றும் திட்டமாகும். மின்துறை அமைச்சகத்தின் மின்சக்தித் திறன் அபிவிருத்தி அமைப்பான ENERGY EFFICIENCY SERVICES LIMITED மூலம் இது செயல்படுத்தப்பட்டு வருகிறது. இத் திட்டம் தற்போது பஞ்சாப், இமாச்சல்பிரதேசம், உத்தரப்பிரதேசம், அசாம், திரிபுரா, ஜார்க்கண்ட், சத்திஸ்கர், தெலுங்கானா, ஆந்திரப்பிரதேசம், கேரளா, கோவா, மகாராஷ்டிரா, குஜராத் மற்றும் ராஜஸ்தானில் செயல்பட்டு வருகிறது. நாட்டில் ஏற்கனவே 15.36 லட்சம் தெரு விளக்குகள் LED விளக்குகளாக மாற்றப்பட்டுள்ளன. இதனால் 20 கோடி கிலோவாட் எரியாற்றல் சேமிக்கப்படும் என்பது குறிப்பிடத் தக்கது..

8] இந்தியாவின் பொருளாதார வளர்ச்சி இந்த ஆண்டு 7.1 சதவீதமாக இருக்கும்.

- ✓ இந்த ஆண்டு, மொத்த உள்நாட்டு உற்பத்தி 7.1 சதவிகிதமாக இருக்கும் என்று மதிப்பிடப்பட்டுள்ளது. இது கடந்த ஆண்டு 7.6 சதவிகிதமாக இருந்தது. 2016-17 ஆம் ஆண்டில், தேசிய அளவில் சராசரி, தனிநபர் ஆண்டு வருமானம் 1,03,007 ரூபாயாக இருக்கும் என்று தலைமைப் புள்ளியில் நிபுணர் டி.சி. அனந்த், புதுதில்லியில், அறிக்கை ஒன்றை வெளியிட்டுத் தெரிவித்தார். இது 10.4 சதவிகிதம் அதிகரிப்பாகும். 2015-16 ஆம் ஆண்டு இது, 93,293 ரூபாயாக இருந்தது. அப்போது வளர்ச்சி விகிதம் 7.6 சதவிகிதமாக இருந்தது. உற்பத்தித் துறையானது நடப்பு ஆண்டில் 7.4 சதவிகித வளர்ச்சி காணும் என்று அதில் குறிப்பிடப்பட்டுள்ளது. இது கடந்த ஆண்டு 9.3 சதவிகிதமாக இருந்தது.

- ✓ டிஜிட்டல் இந்தியா திட்டத்தின் கீழ், இந்த ஆண்டு இறுதிக்குள் அசாமின் 1,518 கிராமப் பஞ்சாயத்துக்களை ஒளியிழை மூலம் BSNL இணைக்கும். குவஹாத்தியில் ஆல் இண்டிய ரேடியோவின் நிகழ்ச்சியில் பங்கேற்ற BSNL-ன் தலைமைப் பொது மேலாளர் எம்.கே.சேட் கூறுகையில், இந்த ஆண்டு 5,200 கிலோமீட்டர் ஒளியிழை அமைக்கப்படும் என்றார். நாட்டில் முதன் முறையாகக் க்ஷேத்ரி கிராமம் தான் முதல் டிஜிட்டல் கிராமமாக இருக்கும் என்றார். ஊரகப் பகுதிகளில் சிறந்த மற்றும் விலை குறைந்த தொடர்பை அளிப்பதற்கு அழுத்தம் கொடுப்பதாக அவர் கூறினார்.

9] ஒன்பதாவது ஜெய்ப்பூர் சர்வதேச திரைப்பட விழா [07.01.2017] ஜெய்ப்பூரில் துவங்கியது.

10] உலகின் மிக உயர்ந்த டெலெஸ்கோப் - திபெத்தில் சீனா நிறுவுகிறது.

- ✓ சீனா, இந்திய எல்லைக்கோட்டை ஒட்டிய திபெத் பகுதியில், உலகின் மிக உயர்ந்த இட, புவி ஈர்ப்பு அலை டெலெஸ்கோப் ஒன்றை நிறுவி வருகிறது. நகரி 1 என்ற பெயரிடப்பட்ட முதல் டெலெஸ்கோப் நிறுவும் பணிகள் துவங்கி விட்டன என்று தலைமை விஞ்ஞானி, யோ யாங்கியாங் தெரிவித்தார். இதன் மூலம், அண்டவெளியிலிருந்து வரும் மிக மெல்லிய எதிரொலி உணரப்பட்டு, அண்டவெளி உருவான போது எழுந்ததாகக் கருதப்படும் வெடிப்பு பற்றிய அரிய தகவல்கள் திரட்டப்படும் என்பது குறிப்பிடத் தக்கது. தவிர, கடல் மட்டத்திலிருந்து 5,250 மீ. உயரத்தில் நிறுவப்படும் இந்த டெலெஸ்கோப் வாயிலாக, வடதுருவத்தில் ஆரம்ப கால புவி ஈர்ப்பு அலைகள் துல்லியமாகப் பெறப்படும். 2021ஆம் ஆண்டு, இது செயல்படத் துவங்கும் என எதிர்பார்க்கப்படுகிறது.

11] சூரிநாம் நாட்டின் துணை அதிபர் அஷ்வின் அதின், 9 நாள் பயணமாக புதுதில்லி வந்துள்ளார்.

12] கத்தார் ஒப்பன் டென்னிஸ் பட்டத்தை நோவாக் டுகோவிச் வென்றுள்ளார். தோஹாவில் நடந்த முக்கிய இறுதிப்போட்டியில், இவர், ANDY MURRAYஐ 6-3, 5-7,6-4 என்ற செட் கணக்கில் வென்றார். 36 ஆவது முறையாக இருவரும் மோதிக்கொண்ட

இப்போட்டியில், இம்முறை 25 ஆவது தடவையாக ANDY MURRAY, ஜோக்கோவிச்சிடம் தோல்வியுற்றார்.

13] அமெரிக்க நாடாளுமன்ற உறுப்பினர்களாக இந்திய வம்சாவளியைச் சேர்ந்த 5 பேர் பதவியேற்றுக் கொண்டுள்ளனர்.

01) கமலா ஹாரிஸ் [அமெரிக்க செனட் சபையில் உறுப்பினராகும் முதல் இந்திய வம்சாவளிப் பெண்]

அமெரிக்க பிரதிநிதிகள் சபை

02) அமி பெரா

03) ரோ கன்னா

04) ராஜா கிருஷ்ணமூர்த்தி

05) பிரமீளா ஜெயபால்

5 பேரும், ஜனநாயக கட்சியின் சார்பில் அமெரிக்க நாடாளுமன்றத்துக்கு தேர்வு செய்யப்பட்டுள்ளனர். இதில், பிரதிநிதிகள் சபை உறுப்பினராக அமி பெரா பதவியேற்பது இது 3-ஆவது முறையாகும். இதன்மூலம், 3 முறை பிரதிநிதிகள் சபைக்கு தேர்வு செய்யப்பட்ட இந்திய வம்சாவளியைச் சேர்ந்த தலீப் சிங் செளந்தின் சாதனையை அமி பெரா சமன் செய்தார்.

14] வக்ஃபு வாரிய சொத்துகள் தொடர்பான புகார்களை விசாரிப்பதற்கு, உச்ச நீதிமன்ற ஓய்வுபெற்ற நீதிபதியைக் கொண்ட ஒரு நபர் தீர்ப்பாயத்தை மத்திய அரசு ஏற்படுத்தியுள்ளது. இதேபோல், மாநில அளவிலும் இதுவரை 24 தீர்ப்பாயங்கள் ஏற்படுத்தப்பட்டுள்ளன.

15] பிப்ரவரி 28-ஆம் தேதிக்குள் வங்கி கணக்குடன் பான் கார்டு (நிரந்தர கணக்கு) எண்ணை இணைக்க வேண்டும் என்று நிதி அமைச்சகம் மற்றும் மத்திய நேரடி வரிவிதிப்பு ஆணையம் வங்கிகளுக்கு அறிவுறுத்தியுள்ளது. பான் கணக்கு எண்

இல்லாதவர்களிடம் படிவம் எண் 60-ஐ பெற வேண்டும். ஜன்தன் கணக்குகள் மற்றும் பூஜ்யம் இருப்புத் தொகை கொண்ட வங்கிக் கணக்குகளுக்கு இந்த நடைமுறை பொருந்தாது என்று தெரிவிக்கப்பட்டுள்ளது.

16] HSBC Holdings ஆய்வின்படி, வெளிநாட்டினருக்கு அதிகபட்ச சம்பளம் வழங்கும் நாடுகளின் பட்டியலில் சுவிட்சர்லாந்து முதலிடத்தில் உள்ளது. இங்கு வருடத்திற்கு சராசரியாக \$ 1,88,275 சம்பளம் பெறுகின்றனர். இது உலகின் சராசரியைவிட இருமடங்கு ஆகும்.

- ✓ இரண்டாமிடத்தில் ஹாங்காங் உள்ளது. மூன்றாம் இடம் இந்தியா பெற்றுள்ளது.

17] Taclim - world's first virtual reality shoes

- ✓ ஜப்பானை சேர்ந்த Cerevo என்ற Startup நிறுவனம் , Taclim எனும் உலகின் முதல் மெய்நிகர் காட்சி காலணிகளை உருவாக்கியுள்ளது.

18] 13வது சித்வன் யானைகள் திருவிழா (13th Chitwan Elephant Festival) , நேபாள தலைநகர் காத்தமாண்டுவில் டிசம்பர் 26 - 30 வரை நடைபெற்று முடிந்துள்ளது.

19] Good Samaritan Policy

- ✓ சாலை விபத்தில் பாதிக்கப்படுவோருக்கு உடனடியாக உதவிகள் புரிந்தோருக்கு ரூ 2000 வெகுமதி மற்றும் பாராட்டு சான்றிதழ் வழங்கப்படும் என டெல்லி முதல்வர் அறிவித்துள்ளார்.

20] ஓடிஷாவின் Bargarh நகரில் , மிகவும் பிரசித்தி பெற்ற, திறந்தவெளி நாடக திருவிழா (கிருஷ்ண லீலா மற்றும் மதுரா விஜயம்) Reign of King Kansa ஜனவரி 02 முதல் 12 வரை நடைபெறுகிறது.

21] டெல்லியில் பெண்களின் பாதுகாப்பை கவனத்தில் கொண்டு மெட்ரோ ரயில்களில் பயணிக்கும்போது அவர்கள் கத்தி எடுத்துச் செல்ல மத்திய பாதுகாப்பு படை அனுமதி வழங்கியுள்ளது.

- ✓ அதே போன்று ரயில் பயணிகள் தீப்பெட்டிகள் மற்றும் லைட்டர் கொண்டுச் செல்லவும் அனுமதி வழங்கப்பட்டுள்ளது. ஒரு பயணி ஒரே ஒரு தீப்பெட்டிதான் வைத்திருக்க வேண்டும் என்ற நிபந்தனையுடன் அனுமதி வழங்கப்பட்டுள்ளது.

22] பிரிஸ்பேன் சர்வதேச ஓபன் டென்னிஸ் போட்டியின் மகளிர் இரட்டையர் பிரிவில் இந்தியாவின் சானியா மிர்ஸா , அமெரிக்காவின் பெதானி மேடக் சான்ட்ஸ் (Bethanie Mattek-Sands) ஜோடி , ரஷ்யாவின் எகடெரினா மகரோவா , எலினா வெஸ்னினா ஜோடியை தோற்கடித்து பட்டம் வென்றனர்.

- ✓ 2016லும் சானியா மிர்ஸா, ஹிங்ஸ் உடன் இணைந்து இப்பட்டத்தை வென்றுள்ளார்.
- ✓ சாம்பியன் பட்டம் வென்றாலும், சானியா மிர்ஸா 91 வாரங்களாக வகித்து வந்த இரட்டையர் தரவரிசை முதலிடத்தை இழந்து விட்டார்.
- ✓ தற்போது முதலிடத்தை அமெரிக்காவின் பெதானி மேடக் சான்ட்ஸ் பெற்றுள்ளார்.

23] வருட வருமானம் 2 லட்சத்திற்கு உட்பட்ட குடும்பத்தின் ஏழை பெண்களுக்கும் , ஆதரவற்ற பெண்களுக்கும் மாதம் ரூ 1000 உதவித்தொகை வழங்கும் " ஜீவன் ஜோதி " என்னும் புதிய திட்டத்தை தெலுங்கானா மாநில முதல்வர் சந்திரசேகர் ராவ் துவக்கி வைத்துள்ளார்.

24] சர்வதேச பட்டம் விடும் திருவிழா அகமதாபாத்தில் தொடங்கியது

- ✓ 7 நாட்கள் நடைபெறும் இந்த திருவிழாவின் முதல் நாளான இன்று, உலகின் 31 நாடுகளில் இருந்து வந்துள்ள பட்டம் விடும் ஆர்வலர்கள், விதவிதமான வடிவங்களைக் கொண்ட 180க்கும் மேற்பட்ட பட்டங்களை பறக்கவிட்டு அசத்தினர்.

25] மோடிக்கு ரொனால்டோ ஜெர்ஸியை பரிசளித்த போர்ச்சுகல் பிரதமர்

- ✓ அரசு முறை பயணமாக இந்தியா வந்துள்ள போர்ச்சுகல் பிரதமர் அண்டனியோ கோஸ்டா, பிரபல கால்பந்து வீரர் ரொனால்டோவின் உடையை, பிரதமர் நரேந்திர மோடிக்கு பரிசளித்தார்.
- ✓ டெல்லியில் நடைபெற்ற நிகழ்ச்சியில் போர்ச்சுகல் நாயகன் ரொனால்டோவின் ஏழாம் எண் பொறித்த உடை பிரதமர் மோடியிடம் வழங்கப்பட்டது. சர்வதேச அளவில் சிறந்த கால்பந்து வீரருக்காக வழங்கப்படும் பலோன் டி ஆர் (BALON DE OR) விருது அன்மையில் ரொனால்டோவுக்கு வழங்கப்பட்டது நினைவுகூரத்தக்கது.

26] சென்னை மாரத்தான் ஓட்டத்தில் ஆயிரக்கணக்கானோர் பங்கேற்றனர். இதில் ஆண்களுக்கான பிரிவில் கென்ய வீரர் முதல் பரிசை வென்றார். பெண்கள் பிரிவில் மும்பை வீராங்கனை முதலிடம் பிடித்தார்.

- ✓ சென்னை ரன்னர்ஸ் அமைப்பு சார்பில் 'தி விப்ரோ மாரத்தான்' என்ற பெயரில் ஆண்டுதோறும் சென்னை மாரத்தான் ஓட்டப் பந்தயம் நடத்தப்பட்டு வருகிறது.

27] NASA மூலம் "Dr Jeanette Jo Epps" என்ற அமெரிக்க-ஆப்ரிக்க பெண் 2018ல் விண்வெளி ஆய்வு மையத்திற்கு அனுப்பப்பட உள்ளார். இவரே விண்வெளி ஆய்வு மையத்திற்கு அனுப்பப்படும் முதல் அமெரிக்க-ஆப்ரிக்க பெண்.

28] தில்லி சாலைக்கு குரு கோபிந்த் சிங் பெயர்.

- ✓ 10 ஆவது சீக்கிய மத குருவான குரு கோபிந்த் சிங்கின் 350 வது பிறந்த நாளையொட்டி ரோஹிணியில் உள்ள சாலைக்கு அவரது பெயர் சூட்டப்பட்டது.

29] பாலிவுட் நடிகர் “ஷாருக் கான்” 4வது yash chopra memorial விருதிற்கு தேர்வு செய்யப்பட்டுள்ளார்.

30] மத்திய சாலைப் போக்குவரத்து மற்றும் நெடுஞ்சாலைத் துறை Jan 9 முதல் Jan 15 வரை சாலை பாதுகாப்பு வாரமாக அனுசரிக்க உள்ளது. மேலும் தேசிய சாலை பாதுகாப்பு மாநாடு டெல்லியில் ஜனவரி 9 அன்று நடைபெற உள்ளது.

- ✓ சாலை போக்குவரத்து காவலர்களுக்கு “e-challan” என்ற மொபைல் அப்ளிகேஷனும் தொடங்கப்பட உள்ளது.
- ✓ மக்களுக்கு சாலை பாதுகாப்பு தொடர்பாக “m-parivahan” என்ற மொபைல் அப்ளிகேஷனும் தொடங்கப்பட உள்ளது

31] ஹரியாணாவில், இளைஞர்களுக்கு சர்வதேசத் தரத்தில் விளையாட்டுவசதிகளை வழங்க வகை செய்யும் விளையாட்டுப் பல்கலைக்கழகம் அமைக்கப்படும். மேலும் மாநில, மாவட்ட மற்றும் வட்டார நிலைகளில், விளையாட்டுடன் தொடர்புடைய மக்களின் அனுபவங்களைப் பெற, விளையாட்டுக் கவுன்சில்களும் அமைக்கப்படும் என்று ஹரியாணா மாநில விளையாட்டு மற்றும் இளைஞர் நலத்துறை அமைச்சர் அனில் விஜ் கூறினார்.

32] காசநோய்க்கு எதிராக தீவிர விழிப்புணர்வு பிரச்சாரம் மேற்கொண்ட பாலிவுட் நடிகர் அமிதாப் பச்சனை அமெரிக்கத் தூதரகம் கௌரவப்படுத்தியுள்ளது.

- ✓ இந்தியாவில் காசநோய் பாதிப்புக்கு எதிராக தீவிர விழிப்புணர்வு பிரச்சாரம் மேற்கொண்டதற்காக பாலிவுட் நடிகர் அமிதாப் பச்சனை, இந்தியாவிற்கான அமெரிக்கத் தூதர் ரிச்சர்டு.ஆர்.வெர்மா கௌரவித்துள்ளார்.

33] உதய் மின்திட்டத்தில் 21-வது மாநிலமாக இணைந்தது தமிழகம்

- ✓ பிரதமர் நரேந்திர மோடி தலைமையில் 2015-ம் ஆண்டு நவம்பர் மாதம் நடைபெற்ற மத்திய மந்திரிசபை கூட்டத்தில் மாநிலங்களின் மின் விநியோக திறனை மேம்படுத்தவும், மின் உற்பத்தி விலை மற்றும் மின் விநியோக அமைப்புகளின் வட்டி சுமையை குறைக்கவும், மின்விநியோக அமைப்புகளில் நிதி ஒழுக்கம் மற்றும் மேலாண்மையை நிலைநாட்டவும் 'உஜ்வால் டிஸ்காம் அஷ்யூரன்ஸ்' ('உதய்') திட்டத்திற்கு ஒப்புதல் அளிக்கப்பட்டது.
- ✓ மத்திய அரசு கொண்டு வந்துள்ள இந்த திட்டத்தின் கீழ் 2015 செப்டம்பர் வரை மாநில மின் வாரியங்களின் மொத்த கடனில், 75 சதவீத அளவை மாநில அரசுகள் ஏற்க வேண்டும், மின் கட்டணத்தை மூன்று மாதங்களுக்கு ஒரு முறை மாற்றி அமைக்க வேண்டும், மின் இழப்பை குறைக்க நடவடிக்கை எடுக்க வேண்டும் என்பன உள்ளிட்ட பல்வேறு அம்சங்கள் இடம் பெற்று உள்ளன.
- ✓ இத்திட்டத்தில் இதுவரை நாடு முழுவதும் 20 மாநிலங்கள் இணைந்து உள்ள நிலையில், தற்போது 21-வது மாநிலமாக தமிழகம் இதில் இணைந்திருக்கிறது. தமிழகத்தின் கோரிக்கைகள் ஏற்கப்பட்டதையடுத்து இந்த திட்டத்தில் இணைந்துள்ளது. இதற்கான புரிந்துணர்வு ஒப்பந்தம் டெல்லியில் கையெழுத்தானது. இதில், மத்திய மின்சாரத்துறை இணை மந்திரி பியூஷ் கோயல், தமிழக மின்துறை அமைச்சர் பி.தங்கமணி ஆகியோர் கையெழுத்திட்டனர்.
- ✓ உதய் திட்டத்தில் இணைந்திருப்பதால் வட்டி சேமிப்பு, மின் சேமிப்பு உள்ளிட்ட பல்வேறு அம்சங்கள் மூலம் தமிழகத்திற்கு ரூ.11000 கோடி அளவுக்கு பயன் கிடைக்கும் என அரசு தெரிவித்துள்ளது.

34] நாட்டில் நிலத்தடி நீர்மட்டத்தை அதிகரிக்க பல திட்டங்களை வகுத்த பிரபல நீர்பாசனத்துறை வல்லுனர் ஹனுமந்த ராவ் மரணமடைந்தார்.

- ✓ தெலுங்கானா மாநிலப் பிரிவினைக்கு முன்னர் ஒருங்கிணைந்த ஆந்திரப்பிரதேச மாநிலத்தின் தலைமை நீர்ப்பாசன பொறியாளராக பணியாற்றிய ஹனுமந்த ராவ், தனது பணிக்காலத்தில் குறைந்த பொருட்செலவில் வேளாண் பயிர்களுக்கு உதவும் சிறப்பு நீர்பாசன திட்டங்கள் மற்றும் எளிதாக நிலத்தடி நீரை சேமிப்பது குறித்து பல திட்டங்களை உருவாக்கினார்.

35] மொசூல் நகரில் உள்ள டைக்ரீஸ் நதிக்கரையை ஈராக் படை கைப்பற்றி உள்ளதாக தகவல் வெளியாகி உள்ளது.

36] வெளிநாடுகளில் பணிபுரியும் இந்தியர்கள் தங்களுக்கு ஏதேனும் பிரச்சனை ஏற்பட்டால் டுவிட்டர் மூலம் புகார் அனுப்பி தீர்வுகான மத்திய மந்திரி சுஷ்மா சுவராஜ் புதிய வசதியை அறிமுகப்படுத்தியுள்ளார்.

- ✓ வழக்கமாக, தனது டுவிட்டர் பக்கத்தின்மூலம் மக்களுடன் தொடர்பு வட்டாரத்தில் இருப்பதை விரும்பும் சுஷ்மா சுவராஜ் டுவிட்டர், பேஸ்புக் மூலம் மக்களின் புகார்களுக்கு உடனடி நடவடிக்கை எடுப்பதில் அக்கறை காட்டி வருகிறார்.
- ✓ அவரது அறிவுறுத்தலின்படி, உலகம் முழுவதும் 150 நாடுகளில் உள்ள இந்தியத் தூதரங்களை ஒருங்கிணைத்து 'இந்தியா மிஷன்' எனும் டுவிட்டர் வலைத்தளக்குழு உருவாக்கப்பட்டுள்ளது.
- ✓ இதன் மூலம் வெளிநாடுகளில் பணிபுரியும் இந்தியர்கள், தங்களது விசா, பாஸ்போர்ட் போன்ற ஆவணங்களில் ஏதாவது சிக்கல் நேர்ந்தாலோ, பணிபுரியும் நாட்டில் உடல்ரீதியான சிரமங்களை எதிர்கொண்டாலோ, சட்ட ரீதியான உரிமைகளைப் பெறுவது தொடர்பாகவோ சம்மந்தப்பட்ட நாட்டிலுள்ள தூதரகங்களின் டுவிட்டர் பக்கத்தை டேக் செய்து புகார்களை பதிவு செய்யலாம்.

- ✓ மேலும், தங்களது புகார்களுடன் வெளியுறவுத்துறை மந்திரி சுஷ்மா சுவராஜின் டுவிட்டர் முகவரியான @SushmaSwaraj என்ற பெயரை இணைத்தால் நேரடியாக உங்கள் கோரிக்கையை நான் கண்காணிப்பேன். மிகவும் அவசரமான நடவடிக்கை தேவையெனில் #sos என்ற ஹேஷ்டேக்கை பயன்படுத்தலாம் எனவும் சுஷ்மா சுவராஜ் தெரிவித்துள்ளார்.

37] மராட்டிய மாநிலத்தில் பால் தாக்கரே நினைவகம்: உத்தவ் தாக்கரே திறந்து வைத்தார்

- ✓ சிவசேனா கட்சியின் மறைந்த தலைவர் பால் தாக்கரேவுக்கு கல்யான் பகுதியில் அமைக்கப்பட்டுள்ள நினைவகத்தையும், வெண்கலச் சிலையையும் உத்தவ் தாக்கரே திறந்து வைத்தார்.

38] உ.பி.யை சேர்ந்த 12-ம் வகுப்பு மாணவர் 70 கிலோ வரையிலான பொருட்களை சுமந்துச் செல்லும் 'அதிநவீன ரோபோ' ஒன்றை உருவாக்கி சாதனை படைத்துள்ளார்.

- ✓ 70 கிலோ வரை சுமைகளை தாங்கி பின்தொடரும் ரோபோ: உ.பி. மாணவனின் சாதனை. அமெரிக்கா, ஐரோப்பா, ஜப்பான் மற்றும் ஆப்பிரிக்க நாடுகளில் புதிய வகையிலான கண்டுபிடிக்களுக்கு ஊக்கம் அளிக்கும் வகையில் ஆண்டுதோறும் 'மேக்கர்ஸ் ஃபெஸ்ட்' என்ற பெயரில் அறிவியல் கண்காட்சிகள் நடைபெற்று வருகின்றன.
- ✓ அவ்வகையில் கடந்த 2013-ம் ஆண்டில் இருந்து இந்தியாவின் முக்கிய நகரங்களில் 'மேக்கர்ஸ் ஃபெஸ்ட்' விழா நடைபெற்று வருகிறது. இந்த ஆண்டுகான மூன்று நாள் 'மேக்கர் ஃபெஸ்ட்' விழா குஜராத் மாநில தலைநகரான அகமதாபத்தில் கடந்த 6-ம் தேதி தொடங்கியது.
- ✓ இந்த விழாவில் உத்தரப்பிரதேசம் மாநிலம், மீரட் நகரைச் சேர்ந்த யாஷ் பன்சால்(17) என்ற 12-ம் வகுப்பு மாணவர், 70 கிலோ வரையிலான சுமைகளை

கொண்டுச் செல்லக்கூடிய நவீனவகை ரோபோவை உருவாக்கி ஆச்சரியப்படுத்தியுள்ளார்.

39] விசாரணையின்போது இங்கிலாந்து ராணுவத்தால் நேதாஜி சித்ரவதை செய்து கொல்லப்பட்டார் என புதிய புத்தகத்தில் திடுக்கிடும் தகவல் தெரிவிக்கப்பட்டுள்ளது.

- ✓ இங்கிலாந்து ராணுவத்தால் நேதாஜி கொல்லப்பட்டார்: புதிய புத்தகத்தில் திடுக்கிடும் தகவல்.
- ✓ இந்திய தேசிய ராணுவத்தை ஏற்படுத்தி ஆங்கிலேயர் ஆட்சிக்கு எதிராக போராடிய தலைவர் நேதாஜி சுபாஷ் சந்திரபோஸ். அவர், 1945-ம் ஆண்டு ஆகஸ்டு 18-ந்தேதி தைபேயில் நடந்த விமான விபத்தில் இறந்தார் என்று கூறப்பட்டு வருகிறது. நேதாஜி வாழ்க்கை வரலாறு பற்றிய ரகசிய ஆவணங்களை கடந்த ஆண்டு மத்திய அரசு வெளியிட்டபோதும் அவர் எப்படி இறந்தார் என்பது இன்னும் மர்மமாகவே உள்ளது. இதுபற்றி ஓய்வு பெற்ற மேஜர் ஜெனரல் ஜி.டி. பக்ஷி, “போஸ்: தி இந்தியன் சாமுராய்-நேதாஜி அண்ட் தி ஐ.என்.ஏ. மிலிடரி அசஸ்மெண்ட் “ என்ற தலைப்பில் ஒரு புத்தகம் எழுதி இருக்கிறார்.

அதில் அவர் கூறியிருப்பதாவது:-

- ✓ ஜப்பானுக்கான முந்தைய சோவியத் ரஷிய தூதர் ஜேக்கப் மாலிக் உதவியுடன் டோக்கியோவில் இருந்து நேதாஜி சைபீரிய பகுதிக்கு தப்பிச் சென்றார். அங்கு 3 வானொலி நிலையங்களையும் நிறுவினார். இது, பின்னர் இங்கிலாந்து ராணுவத்துக்கு தெரிய வந்தது. இதனால் நேதாஜியிடம் விசாரணை நடத்த தங்களை அனுமதிக்கவேண்டும் சோவியத் ரஷியாவிடம் கோரிக்கை வைத்தது. இந்த விசாரணையின்போதுதான் இங்கிலாந்து ராணுவத்தால் நேதாஜி சித்ரவதை செய்து கொல்லப்பட்டார். அவர் விமான விபத்தில் இறக்கவில்லை. இதற்கு மறுக்க முடியாத ஆதாரங்கள் என்னிடம் உள்ளன.

40] காஷ்மீரைச் சேர்ந்த எட்டு வயது சிறுவன், குத்துச்சண்டையில் தேசிய சாம்பியன் ஆக உருவெடுத்துள்ளான்.

- ✓ ஜம்மு காஷ்மீர் மாநலம் ரஜோரியைச் சேர்ந்த 8 வயது சிறுவனான அப்பு அமாஸ் இரண்டாம் வகுப்பு படித்து வருகிறான். இச்சிறுவன் தேசிய அளவில் நடத்தப்பட்ட தாய் பாக்கிங் சாம்பியன்ஷிப் போட்டியில் தங்கம் வென்று சாதனை படைத்துள்ளான். இதன்மூலம், இளம் வயதில் தேசிய பாக்கிங் சாம்பியன் ஆகியிருக்கிறான்.

41] ஸ்பெயின் நாட்டின் கால்பந்து கிளப்புகளில் பார்சிலோனா, ரியல் மாட்ரிட் அணிகள் முன்னணி கிளப்பாக விளங்கி வருகின்றன. இந்த இரண்டிலும் பார்சிலோனா சிறந்த அணியாக விளங்கி வருகிறது.

- ✓ பார்சிலோனா அணி தொடர்ச்சியாக 39 போட்டிகளில் தோல்வியை சந்திக்காமல் வீறுநடை போட்டு சாதனைப் படைத்திருந்தது. அந்த சாதனையை எந்த கிளப் அணியும் முறியடித்ததில்லை.
- ✓ ரியல் மாட்ரிட் அணியின் பயிற்சியாளராக ஷிடேனின் ஷிடேன் பொறுப்பேற்ற பிறகு அந்த அணி அசுர வளர்ச்சி பெற்றுள்ளது. ரொனால்டோ, பென்சிமா, மார்சிலோ மற்றும் கேப்டன் செர்ஜியோ ரமோஸ் ஆகியோரின் ஆட்டத்தில் தோல்வியடையாமல் தொடர்ந்து வெற்றியை ருசித்து வருகிறது.
- ✓ இந்நிலையில், லா லகா தொடரின் இன்றைய போட்டியில் ரியல் மாட்ரிட் அணி கிரனாடா அணியை எதிர்கொண்டது. இதில் ரியல் மாட்ரிட் 5-0 என வெற்றி பெற்றது. இதன்மூலம் தொடர்ச்சியாக 39 போட்டிகளில் ரியல் மாட்ரிட் தோல்வியை சந்திக்காமல் வீறுநடை போட்டு சென்று கொண்டிருக்கிறது. இதன்மூலம் பார்சிலோனாவின் சாதனையை சமன் செய்துள்ளது.

42] ஆண்டுதோறும் தமிழர் ஒருங்கிணைப்பு குழுவினால் கேணல் கிட்டு உட்பட 10 வீரர்களின் நினைவாக நடத்தப்படும் “தமிழர் விளையாட்டு விழா 2017” நாளை [08.01,2017] மெல்போர்னில் நடக்கிறது.

- ✓ ஆண்டுதோறும் தமிழர் ஒருங்கிணைப்பு குழுவினால் கேணல் கிட்டு உட்பட 10 பேரின் நினைவாக நடத்தப்படும் "தமிழர் விளையாட்டு விழா 2017" ஜனவரி மாதம் 8-ந்தேதி ஞாயிற்றுக்கிழமை அன்று காலை 8 மணி முதல் இரவு 8 மணி வரை கிழக்கு புர்வுட் ரிசர்வ் (East Burwood Reserve) மைதானத்தில் நடைபெற ஏற்பாடாகியுள்ளது.
- ✓ இந்நிகழ்வில் வழமைபோல் துடுப்பெடுத்தாட்டம், கரப்பந்தாட்டம், உதைபந்தாட்டம் மற்றும் சிறுவர்களுக்கான விளையாட்டுப் போட்டிகள், கிளித்தட்டு உட்பட தாயக விளையாட்டுப் போட்டிகள் இடம்பெறவிருக்கின்றன. இத்துடன் நாள் முழுவதும் ஒடியற்கூழ் உட்பட சுவையான தாயக உணவு வகைகளும் விற்பனைக்கு உள்ளன.

43] மும்பை மாரத்தானின் தூதராக ரியோ ஒலிம்பிக்கின் 800 மீட்டர் ஓட்டத்தில் தங்க பதக்கம் வென்ற டேவிட் ருடிசா நியமிக்கப்பட்டுள்ளார்.

- ✓ ரியோ டி ஜெனீரோவில் நடைபெற்ற ஒலிம்பிக் தொடரின் 800 மீட்டர் ஓட்டப்பந்தயத்தில் கென்யாவின் டேவிட் ருடிஷா சாம்பியன் பட்டம் வென்றார். இதில் ஒரு நிமிடம் 42.15 வினாடிகளில் பந்தய தூரத்தை கடந்த அவர், லண்டனில் நடைபெற்ற ஒலிம்பிக்கில் ஒரு நிமிடம் 40.91 வினாடிகளில் கடந்து முதல் இடத்தை பிடித்தார். இதுதான் உலக சாதனையாக உள்ளது.
- ✓ இந்நிலையில், 800 மீட்டர் ஓட்டத்தில் உலக சாம்பியனான டேவிட் ருடிஷா, 14-வது மும்பை மாரத்தானுக்கான சர்வதேச தூதராக நியமிக்கப்பட்டுள்ளார்.

44] இராக்கின் புராதன நகரமான நிம்ருத், ஐ.எஸ். தீவிரவாதிக ளால் முழுமையாக அழிக்கப்பட்டுள்ளது.

45] சர்வதேச விண்வெளி நிலையத் தின் மின் இணைப்புக்காக நாசா வீரர்கள் இருவர் விண் நடை பயின்று 3 புதிய சாதனங்களை வெற்றிகரமாக பொருத்தினர்.

- ✓ இது குறித்து நாசா விஞ்ஞானிகள் தங்களது வலைப்பூவில் எழுதியுள்ள தகவலில் கூறியிருப்பதாவது: கமாண்டர் ஷேன் கிம்புரோ மற்றும் விண்வெளி ஓட பொறியாளர் பெக்கி விட்சன் இருவரும் மின் இணைப்புகளை மேம்படுத்துவதற்கான இரு பணிகளில் ஒன்றை விண் நடை பயின்று முடித்துள்ளனர். மொத்தம் ஆறரை மணி நேரம் நீடித்த இந்த விண் நடையின்போது, சர்வதேச விண்வெளி நிலையத்துக்கு வெளியே மின் இணைப்புக்கான 3 புதிய சாதனங்களையும், லித்தியம் பேட்டரிகளையும் வெற்றிகரமாக பொருத்தியுள்ளனர்.
- ✓ விண்வெளி ஆய்வு நிலையத்துக்கு மின் இணைப்பு வழங்கி வந்த ஹைட்ரஜன் பேட்டரிகளின் ஆயுட்காலம் முடிந்ததை அடுத்து, லித்தியம் பேட்டரிகள் பொருத்தும் பணி மேற்கொள்ளப்பட்டது. இதன் இரண்டாவது கட்டப் பணிக்காக வரும் 13-ம் தேதி அன்று நாசா விண்வெளி வீரர்கள் மீண்டும் விண் நடை மேற்கொள்கின்றனர்.

46] பிஹாரில் மதுவிலக்கு குறித்து விழிப்புணர்வு ஏற்படுத்த 11,000 கி.மீ. தொலைவுக்கு மனித சங்கிலி அமைக்க அந்த மாநில முதல்வர் நிதிஷ்குமார் திட்டமிட்டுள்ளார்.

47] தற்போதைய விலை நிலவரப்படி 2016-17-ம் நிதியாண்டில் இந்தியா வின் தனிநபர் ஆண்டு வருமானம் 1 லட்ச ரூபாய்க்கு அதிகமாக இருக்கும் என்று மத்திய புள்ளியியல் அலுவலகம் கணித்துள்ளது. கடந்த நிதியாண்டில் தனிநபர் வருமானம் 93,293 ரூபாயாக கணித்திருந்தது குறிப்பிடத்தக்கது.

- ✓ '2016-17 நிதியாண்டிற்கான தேசிய வருமானம் கணிப்பு' அறிக்கையை மத்திய புள்ளியியல் அலுவலகம் (சிஎஸ்ஓ) வெளியிட் டுள்ளது. இதன்படி 2016-17 நிதியாண்டில் தனிநபர் வருமானம் ரூ.1,03,007 ஆக இருக்கும் என்று கணித்துள்ளது. கடந்த வருட தனிநபர் வருமானத்தை விட இது 10.4 சதவீதம் அதிகமாகும்.

- ✓ ஆனால் உண்மையான புள்ளிவிபரத்தின்படி (2011-12 விலை நிலவரப்படி) 2015-16-ம் ஆண்டு தனிநபர் வருமானம் ரூ. 77,435 ஆக இருந்தது. இந்த நிதியாண்டில் ரூ. 81,805 ஆக உயரும் என எதிர்பார்ப்பதாக அந்த அறிக்கையில் கூறப்பட்டுள்ளது.
- ✓ நிலையான விலை நிலவரப்படி தனிநபர் வருமான வளர்ச்சி விகிதம் இந்த நிதியாண்டில் 5.6 சதவீதமாக இருக்கும் என்று எதிர்பார்க்கப்படுகிறது. கடந்த ஆண்டு 6.2 சதவீதமாக இருந்தது குறிப்பிடத்தக்கது.
- ✓ கடந்த நிதியாண்டில் நாட்டின் மொத்த உள்நாட்டு உற்பத்தி (ஜிடிபி) 7.6 சதவீதத்தில் இருந்தது. நடப்பு நிதியாண்டில் உற்பத்தி துறை, சுரங்கத் தொழில், கட்டிடத் தொழில் ஆகியவற்றின் வளர்ச்சி குறைந்ததால் ஜிடிபி 7.1 சதவீதமாக குறையும் என எதிர்பார்க்கப்படுவதாக மத்திய புள்ளியியல் அலுவலகம் தெரிவித்துள்ளது. மேலும் பண மதிப்பு நீக்கத்தின் விளைவுகளை பற்றி சிஎஸ்ஓ குறிப்பிடவில்லை. அக்டோபர் மாதம் வரை மட்டுமே துறைவாரியான தகவல்கள் உள்ளன.

48] கிரெடிட், டெபிட் கார்டு மூலம் காணிக்கை செலுத்தும் வசதியை ஹெச்டிஎப்சி வங்கி அறிமுகப்படுத்தியுள்ளது.

49] சர்வதேச விண்வெளி நிலையத்துக்கு அமெரிக்க விண்வெளி ஆராய்ச்சி நிறுவனம் நாசா, முதன்முதலாக ஒரு ஆப்பிரிக்க அமெரிக்க வீராங்கனையை அடுத்த ஆண்டு அனுப்ப உள்ளது. அவர், ஜீனட் எப்ஸ் ஆவார். அவர் அடுத்து ஆண்டு, அங்கு செல்வார் என தகவல்கள் கூறுகின்றன.

50] கானாவில் புதிய அதிபர் பதவியேற்பு

- ✓ மேற்கு ஆப்பிரிக்க நாடான கானாவில் புதிய அதிபராக அகுஃபோ அட்டோ சனிக்கிழமை [07.01.2017] பதவியேற்றார். முன்னதாக, அந்த நாட்டின் வெளியுறவுத் துறை அமைச்சராகவும் அட்டர்னி ஜெனரலாகவும் அகுஃபோ அட்டோ (72) பொறுப்பு வகித்துள்ளார். கடந்த இரு அதிபர் தேர்தல்களில் அவர் போட்டியிட்ட போதிலும், தற்போதுதான் அவர் வெற்றி பெற்றுள்ளார். தலைநகர்

அக்ராவிலுள்ள சுதந்திர சதுக்கத்தில் நடைபெற்ற நிகழ்ச்சியில் அவர் அதிபர் பதவியேற்றார். அவருடன் துணை அதிபராக மகமூது பாவுமியா பதவியேற்றார்.

51] 2000 ஆண்டு பழைமை வாய்ந்த நகரம் சீனாவில் கண்டுபிடிப்பு

- ✓ இரண்டாயிரம் ஆண்டுகளுக்கும் மேல் பழைமை வாய்ந்த நகரம் சீனாவில் கண்டுபிடிக்கப்பட்டுள்ளதாக ஆய்வாளர்கள் தெரிவித்தனர். இது தொடர்பாக சீன அரசு செய்தி நிறுவனமான ஜின்ஹுவா வெளியிட்டுள்ள செய்தியில் தெரிவித்திருப்பதாவது :
- ✓ சீன தொல்லியல் ஆய்வு நிலையத்தைச் சேர்ந்த ஆய்வாளர்கள், லியோனிங் மாகாணத் தலைநகர் ஷென்யாங்கில் அகழ்வாய்வில் ஈடுபட்டனர். பழைய நகரம் என்று அறியப்படும் பகுதியில் கடந்த ஆண்டு ஜூலை முதல் அகழ்வாராய்ச்சி நடைபெற்று வருகிறது. இதுவரை ஐநூறு சதுர மீட்டர் பரப்பளவு தீவிர ஆராய்ச்சிக்கு உட்படுத்தப்பட்டுள்ளது. இந்த நிலையில், பழைமை கிங்ஸ்யுவாங்ஸி நகரத்தின் சிதிலங்கள் கண்டுபிடிக்கப்பட்டுள்ளன. வீடுகள், சேமிப்பு கிடங்குகள், கல்லறைகள் ஆகியவை அதில் அடங்கும்.
- ✓ "இவை வெறும் ஐநூறு சதுர மீட்டர் பரப்பளவில் கிடைத்தவை. இன்னும் அகழ்வு ஆராய்ச்சி தொடர்ந்து நடைபெற்று வருகிறது. இந்த நகரம் இரண்டாயிரம் ஆண்டுகளுக்கும் மேல் பழைமை வாய்ந்தது என்பது உறுதியாகத் தெரிகிறது.

52] ஹாப்மேன் கோப்பை டென்னிஸ் போட்டி : அமெரிக்க அணியை தோற்கடித்து, ஃபிரான்ஸ் 2-வது முறையாக கோப்பை வென்றது

- ✓ ஆஸ்திரேலியாவில் நடைபெற்ற ஹாப்மேன் கோப்பை டென்னிஸ் இறுதிச்சுற்றில், அமெரிக்க அணியை தோற்கடித்து, ஃபிரான்ஸ் 2-வது முறையாக கோப்பை வென்றது.
- ✓ சுவிட்சர்லாந்து, பிரிட்டன், ஜெர்மனி உள்ளிட்ட 8 அணிகள் பங்கேற்ற ஹாப்மேன் கோப்பை டென்னிஸ் தொடர், ஆஸ்திரேலியாவின் பெர்த் நகரில் கடந்த 1-ம் தேதி

தொடங்கியது. ஆடவர் மற்றும் மகளிர் ஒற்றையர், கலப்பு இரட்டையர் என 3 பிரிவுகளில் நடைபெற்ற இப்போட்டிகளின் இறுதிச்சுற்று, நேற்று நடைபெற்றது. இதில், ஃபிரான்ஸ் - அமெரிக்க அணிகள் மோதின. முதலில் நடைபெற்ற ஆடவர் ஒற்றையர் பிரிவு ஆட்டத்தில், ஃபிரான்சின் ரிச்சர்ட் கேஸ்கட் - அமெரிக்காவின் Jack Sock-ஐ எதிர்கொண்டார். மிகவும் விறுவிறுப்பாக நடைபெற்ற இப்போட்டியில், 6-3, 5-7, 7-6 என்ற செட் கணக்கில் கேஸ்கட் வெற்றிபெற்று அணியை முன்னிலை பெற செய்தார்.

- ✓ பின்னர் நடைபெற்ற மகளிர் ஒற்றையர் பிரிவு ஆட்டத்தில், அமெரிக்காவின் Coco Vandeweghe, ஃபிரான்சின் கிறிஸ்டினா மலானோவிச்சை 6-4, 7-5 என்ற நேர் செட்கணக்கில் தோற்கடிக்க இரு அணிகளும் சமநிலைப் பெற்றன. இதனால், வெற்றியை தீர்மானிக்கும் கலப்பு இரட்டையர் பிரிவு ஆட்டத்தில் பரபரப்பு ஏற்பட்டது. இதில், ஃபிரான்சின் மலானோவிச் - ரிச்சர்ட் கேஸ்கட் இணை, அமெரிக்காவின் Vandeweghe - Sock இணையை எதிர்கொண்டது. ஆரம்பம் முதலே சிறப்பான ஆட்டத்தை வெளிப்படுத்திய ஃபிரான்ஸ் இணை, 4-1, 4-3 என்ற செட்கணக்கில் எளிதில் வெற்றி பெற்று அமெரிக்க இணைக்கு அதிர்ச்சியளித்தது.
- ✓ இதன்மூலம், 2-1 என்ற கணக்கில் அமெரிக்க அணியை தோற்கடித்து, ஃபிரான்ஸ் அணி, 2-வது முறையாக ஹாப்மேன் கோப்பையை வென்று அசத்தியது.

53] இந்திய வெளியுறவுத்துறை அமைச்சகத்தின் சார்பில், இந்த ஆண்டுக்கான 2017 பிரவசி பாரதிய திவாஸ் விருது, ஸ்வீடன் நாட்டில் வசித்துவரும் வெளிநாட்டு வாழ் இந்தியரான டாக்டர் சி. பலராமன் சஞ்சீவிக்கு வழங்கப்பட்டது.

54] 2016-ம் ஆண்டு சிறந்த வீரருக்கான பிபா விருதுக்கு, போர்ச்சுகல் கால்பந்தாட்ட வீரர் ரொனால்டோ தேர்வு செய்யப்பட்டுள்ளார்.

- ✓ 2016-ம் ஆண்டு சிறந்த வீரருக்கான பிபா விருது அறிவிக்கப்பட்டுள்ளது. இதில், பிபா விருதுக்கு, போர்ச்சுகல் கால்பந்தாட்ட வீரர் ரொனால்டோ தேர்வு செய்யப்பட்டுள்ளார்.

- ✓ பார்சிலோனா அணியின் மெஸ்ஸி மற்றும் ஜெர்மனியின் அந்தோனியா கிரிஸ்மேன் ஆகியோரை பின்னுக்கு தள்ளி 31 வயதான ரோனால்டோ முதலிடத்தை பிடித்துள்ளார்.
- ✓ முன்னதாக இந்த ஆண்டிற்கான பல்லோ டி'ஓர் விருது கடந்த டிசம்பரில் அவருக்கு அறிவிக்கப்பட்டு இருந்தது. சாம்பியன்ஸ் லீக் மற்றும் ரியல், யூரோ கோப்பைகளை வென்று கொடுத்ததை அடுத்து அவருக்கு இந்த விருது கிடைத்துள்ளது குறிப்பிடத்தக்கது.
- ✓ அமெரிக்காவை சேர்ந்த கார்லி லோய்டு என்பவருக்கு சிறந்த பெண் வீரருகான பிபா விருது அறிவிக்கப்பட்டுள்ளது.

55] வெள்ளை மாளிகையின் சிறப்பு ஆலோசகராக மருமகனை நியமித்த டிரம்ப்

- ✓ அமெரிக்காவின் வெள்ளை மாளிகையின் மூத்த ஆலோசகராக தனது மகளின் கணவரும் பிரபல கோடீஸ்வர தொழிலதிபருமான ஜேரட் குஷ்னர் என்பவரை அந்நாட்டின் வருங்கால அதிபர் டொனால்ட் டிரம்ப் நியமித்துள்ளார்.

56] குஜராத்தில் இந்தியாவின் முதல் சர்வதேச பங்குச் சந்தை: பிரதமர் மோடி தொடக்கி வைத்தார்.

- ✓ குஜராத் மாநிலம், காந்திநகரில் நாட்டின் முதலாவது சர்வதேச பங்குச் சந்தையை பிரதமர் நரேந்திர மோடி திங்கள்கிழமை [09.01.2017] தொடக்கி வைத்தார். காந்திநகரின் கிஃப்ட் சிட்டி (குஜராத் இண்டர்நேஷனல் ஃபைனான்ஸ் டெக்-சிட்டி) பகுதியில் "இந்தியா-ஐஎன்எக்ஸ்' என்ற பெயரில் சர்வதேச பங்குச் சந்தை அமைக்கப்பட்டுள்ளது. இதை பிரதமர் நரேந்திர மோடி தொடக்கி வைத்தார். அப்போது அவர் பேசியதாவது:
- ✓ இந்திய நிதித் துறையில் இது மிகவும் முக்கியமான சம்பவமாகும். கிஃப்ட் சிட்டி தொடர்பான எனது திட்டம் மிகவும் பெரியது. இன்றிலிருந்து அடுத்த 10 ஆண்டுகளில், உலகில் இருக்கும் மிகப்பெரிய பங்குச் சந்தைகளில் இதுவும்

ஒன்றாக, பண்டங்கள், செலாவணிகள், பங்குகள், வட்டி விகித பங்குகள் அல்லது பிற நிதிசார்ந்த சாதனங்களின் விலையை தீர்மானிக்கக்கூடிய சந்தையாக இருப்பதை நான் காண்பேன்.

- ✓ தரமான சேவை வழங்குவதிலும், விரைந்து பரிவர்த்தனை செய்வதிலும் இந்த பங்குச் சந்தை புதிய அத்தியாயம் படைக்கும் என்று உறுதியாக நம்புகிறேன். கிஃப்ட் சிட்டியிலுள்ள சர்வதேச நிதி சேவைகள் மையத்தின் (ஐஎப்எஸ்சி) ஒரு பகுதிதான் இந்த பங்குச் சந்தை.
- ✓ இந்திய பங்குச் சந்தைகளில் செய்யப்படும் வணிகம் தொடர்பாக வெளிநாடுகளில் ஏராளமான குற்றச்சாட்டுகள் தெரிவிக்கப்படுகின்றன. அந்தக் குற்றச்சாட்டுகளை இந்த கிஃப்ட் சிட்டியின் மூலம் குறைக்க முடியும். உலகில் உள்ள பிற சர்வதேச பங்குச் சந்தை மையங்களுக்கு இணையான வசதியை ஐஎஃப்எஸ்சி அளிக்கும். இந்தியா போன்ற மிகப்பெரிய நாட்டில் இதுபோன்ற மையத்தை ஏற்படுத்துவதும், நிர்வகிப்பதும் கடினமான காரியம்.
- ✓ இந்தியாவை சிறிய நாடுகளுடன் ஒப்பிடக் கூடாது. நமது நாட்டில் உள்நாட்டுச் சந்தைகள் உள்ளன. சிறப்பு வரி மற்றும் முறைப்படுத்தும் மையமும் உள்ளது. மகாராஷ்டிர மாநிலம், மும்பையில் உள்ள தேசிய பங்குச் சந்தைக்கு "இந்தியா-ஐஎன்எக்ஸ்' துணை நிறுவனமாகும். 4 மைக்ரோ விநாடிகள் இடைவெளியில் அடுத்தடுத்து தகவல்களை வெளியிடும் நவீன வசதிகள் இடம்பெற்றுள்ளன. நாள்தோறும் 22 மணி நேரம் செயல்படக் கூடிய இந்த பங்குச் சந்தையில், உலகம் முழுவதும் உள்ள முதலீட்டாளர்கள், வெளிநாடுவாழ் இந்தியர்கள் வர்த்தகம் செய்ய முடியும்.
- ✓ "வைப்ரன்ட் குஜராத்' வர்த்தக கண்காட்சி தொடக்கம்: இதேபோல், காந்திநகரில் நடைபெற்ற மற்றொரு நிகழ்ச்சியில், "வைப்ரன்ட் குஜராத் குளோபல் டிரேட் ஷோ' எனப்படும் வர்த்தக கண்காட்சியை பிரதமர் நரேந்திர மோடி தொடக்கி வைத்தார். இதில் இந்தியா மற்றும் வெளிநாடுகளைச் சேர்ந்த 1,500 நிறுவனங்கள் கலந்து கொண்டுள்ளன. 80 நாடுகளைச் சேர்ந்த பிரதிநிதிகளும் கலந்து கொண்டுள்ளனர்.

57) நீர்மூழ்கிக் கப்பலில் இருந்து பாயும் அணுஆயுத ஏவுகணையை, பாக்., வெற்றிகரமாக பரிசோதித்தது. இந்தியப் பெருங்கடலில் நடத்தப்பட்ட இந்த சோதனை எப்பகுதியில் நடத்தப்பட்டது என்ற விவரம் வெளியிடப்படவில்லை.

இலக்கை தாக்கியது:

- ✓ இதுகுறித்து பாக்., ராணுவம் வெளியிட்டுள்ள செய்திக் குறிப்பு: நீர்மூழ்கி கப்பலிலிருந்து செலுத்தக்கூடிய பாக்.,ன் முதல் ஏவுகணையான 'பாபர்-3' வெற்றிகரமாக பரிசோதிக்கப்பட்டது. வெடி பொருளை சுமந்து பாயும் இந்த ஏவுகணை சுமார் 450 கி.மீ., தொலைவிலுள்ள இலக்கை துல்லியமாக தாக்கும் திறன் படைத்தது. நிர்ணயித்த இலக்கை 'பாபர்-3' கடலுக்கடியிலிருந்து சரியாக தாக்கி அழித்தது.

58) கேரள அரசு சார்பில் கங்கை அமரனுக்கு ஹரிவராசனம் விருது

- ✓ மத ஒற்றுமை மற்றும் தேச ஒற்றுமைக்காக அரும்பணியாற்றும் கலைஞர்களுக்கு கேரள அரசு ஒவ்வொரு ஆண்டும் ஹரிவராசனம் என்ற பெயரில் விருது வழங்கி கவுரவித்து வருகிறது. கடந்த வருடங்களில் பிரபல பாடகர் ஏசுதாஸ், எஸ்.பி.பாலசுப்பிரமணியம் உள்ளிட்டோருக்கு இந்த விருது வழங்கப்பட்டுள்ளது. இவ்வருட விருது பிரபல தமிழ் இசையமைப்பாளரும், இயக்குனருமான கங்கை அமரனுக்கு அறிவிக்கப்பட்டுள்ளது.

59) ஆகாஷ் ஏவுகணைகளை வியட்நாம் நாட்டிற்கு விற்பனை செய்ய திட்டம்.

- ✓ வானில் வரும் எதிரிகளின் விமானங்களை தாக்கி அழிக்கும் ஏவுகணைகளை வியட்நாம் நாட்டிற்கு இந்தியா வழங்க திட்டமிட்டுள்ளது. உள்நாட்டில் தயாரிக்கப்பட்ட ஆகாஷ் ஏவுகணைகளை வியட்நாம் நாட்டிற்கு விற்பனை

செய்வது தொடர்பாக அந்நாட்டிடம் இந்தியா பேச்சுவார்த்தையை தீவிரப்படுத்தி உள்ளதாக கூறப்படுகிறது.

60] கோவையை சேர்ந்த கிரண் பட் என்பவர் ஆஸ்கர் விருதுக்கு தேர்வு பெற்றுள்ளார்.

- ✓ கோவை சாயிபாபா காலனி பகுதியைச் சேர்ந்த சீனிவாசன் பட் என்பவரின் மகன் கிரண் பட் அமெரிக்காவில் வசித்து வருகிறார். இவர் முக பாவனைகளை டிஜிட்டல் தொழில்நுட்பத்தில் மாற்றும் (FACIAL PERFORMANCE CAPTURE SOLVING SYSTEM) தொழில்நுட்பப் பிரிவில் சிறப்பாக செயல்பட்டதற்காக கூறி அறிவியல் மற்றும் தொழில் நுட்ப பிரிவின் (SCIENTIFIC AND TECHNICAL ACHIEVMENTS) 2017-ஆம் ஆண்டுக்கான ஆஸ்கார் விருது அறிவிக்கப்பட்டுள்ளது.
- ✓ வரும் ஜனவரி மாதம் 11/ஆம் தேதி கலிபோர்னியாவில் கிரண் பட்டுக்கு ஆஸ்கார் விருது வழங்கப்படவுள்ளது. ஹாலிவுட் படங்களான அவெஞ்சர்ஸ், பைரட்ஸ் ஆப் கரிபீயன், வார்க்ராப்ட், ஸ்டார் வார்ஸ் எபிசோட் 7, ஸ்டார் வார்ஸ் ராக் ஒன் ஆகிய படங்களில் இவரது தொழில்நுட்ப பணி முக்கியத்துவம் பெற்றுள்ளது.

61] :பிளிப்கார்ட் நிறுவனத்துக்கு புதிய தலைவர்...

- ✓ ஆன்லைன் வர்த்தகத்தில் முக்கியமான இடத்திலிருக்கும் :பிளிப்கார்ட் நிறுவனத்துக்கு புதிய செயல் தலைவர் தேர்ந்தெடுக்கப்பட்டுள்ளார். :பிளிப்கார்ட் நிறுவனத்தை தொடங்கிய நபர்களில் ஒருவரான சச்சின் பன்சால் இந்த நிறுவனத்துக்குத் தலைவராகவும், கல்யாண் கிரிஷ்ண மூர்த்தி இதன் செயல் தலைவராகவும் செயல்படுவார் என்று அந்நிறுவனம் வெளியிட்டுள்ள அறிக்கையில் கூறப்பட்டுள்ளது.

62] டாப் 10 மோசமான விமான சேவைப் பட்டியலில் இடம்பிடித்த ஏர் இந்தியா !

- ✓ உலகின் மோசமான விமான சேவை வழங்கும் 10 விமான நிறுவனங்களில் இந்திய விமான சேவையான 'ஏர் இந்தியா' இடம்பிடித்துள்ளது. போர்ட்லாந்தைச் சேர்ந்த ஒரு நிறுவனம் இதற்கான கருத்துக்கணிப்பை விமானப் பயணிகளிடம் நடத்தியது. இணைய டிக்கெட் புக்கிங் காலதாமதம் மற்றும் குளறுபடி, விமானத்துக்குள் பணிப்பெண்களின் மோசமான பயணிகள் சேவை, நேர தாமதம் ஆகியவற்றில் ஏர் இந்தியா நிறுவனம் முன்னணி வகிப்பதாக இந்தக் கருத்துக் கணிப்பு தெரிவிக்கிறது.

63] India Today Conclave South - 2017

- ✓ இந்தியா டுடே ஊடக நிறுவனத்தின் இரண்டு நாள் மாநாடு , சென்னையில் ஜனவரி 09 மற்றும் 10ல் நடைபெற்றுள்ளது.

64] எழுத்தாளர் மாலனுக்கு "ஆய்வுக் கொடையை " (Fellowship) சிங்கப்பூர் தேசிய நூலகம் வழங்கியுள்ளது.

- ✓ "லீ காங் சியான் ஆய்வறிஞர்' என்ற சிறப்புக் கௌரவத்தை அவருக்கு இந்த ஆண்டு சிங்கப்பூர் தேசிய நூலகம் வழங்கியுள்ளது. சிங்கப்பூரில் 6 மாதம் தங்கியிருந்து சிங்கப்பூர் தமிழ் இலக்கியம் குறித்த ஆய்வு ஒன்றினை அவர் மேற்கொள்வதற்கு இந்தக் கௌரவம் வாய்ப்பளிக்கும். மேலும், சிங்கப்பூரின் சமூக வளர்ச்சி, சிங்கப்பூர் தமிழ் எழுத்துக்களில் எப்படி எதிரொலிக்கிறது என்ற ஆய்வினையும் அவர் மேற்கொள்ள உள்ளார்.
- ✓ 2 லட்சம் நூல்களுடன்...: 16 மாடி கட்டடத்தில் 2 லட்சத்துக்கும் மேற்பட்ட நூல்கள், 700-க்கும் மேற்பட்ட இதழ்கள், குறுந்தகடுகள், ஒலிப் புத்தகங்களுடன் உலகின் சிறந்த நூலகங்களில் ஒன்றாக சிங்கப்பூர் தேசிய நூலகம் விளங்குகிறது. இந்த நூலகத்தை 1960-ஆம் ஆண்டு கொடையாளரும் சீன வணிகருமான "லீ காங் சியான்' நிறுவினார். அவரது பெயரில் "லீ காங் சியான் ஆய்வறிஞர்' என்ற சிறப்பு ஒவ்வொரு ஆண்டும் வழங்கப்பட்டு வருகிறது.

65] BSE STAR MF app

- ✓ மும்பை பங்குச்சந்தை , மியூச்சவல் பண்ட் வர்த்தகத்திற்காக BSE STAR MF என்ற செயலியை அறிமுகம் செய்துள்ளது.